


# சட்டமன்ற தேர்தலில் பா.ம.க. தலைமையில் 3வது அணி அமைப்போம்: டாக்டர் ராமதாஸ் # தரம்புரி பல் எரிப்பு வழக்



Difficulty reading  
Tamil Text?  
Download Font

**Logout**

வினாக்கள்.COM

ஜூனியர் வினாக்கள்

அவள் வினாக்கள்

கட்டி வினாக்கள்

சக்தி வினாக்கள்

நாணயம் வினாக்கள்

மோட்டார் வினாக்கள்

புகை வினாக்கள்

சினிமா வினாக்கள்

முந்தைய இதழ்

பிரசுரங்கள்

பிரிண்ட் சந்தா

யோக காலம்

இ-புத்தகம்

### 18 & Older Only

Find Singles in Your Area  
Jump Start Your Love Life  
mate1.com

### Free Amazing Wallpapers

Over 9,000 Incredible  
Wallpapers Quick & Easy  
Download. Try it Now!  
www.vombashots.com

### Hp Desktop Computer

Free Advice & Resources  
About Hp Desktop  
Computer  
Blurtit.com

### Desktop Wallpapers


1000s of Screensavers. All  
Free! Pimp out your  
desktop screen.  
CoolerCode.com/Screensavers

### Free 3D Wallpapers

Animated  
Wallpapers-Huge  
Selection All Free - No  
Spyware - No Viruses  
www.slickwallpaper.com

Issue Date: 31-10-07

அறிந்தும் அறியாமலும்..! (29)



## ஞாநி

'உன்னழகைக் கண்டு-கொண்டால் பெண்களுக்கே ஆசை வரும்...' என்று பாடுகிறான் திரைப்படக் கவிஞன். பெண் உடலால் ஆண் ஈர்க்கப்படுவதும், ஆண் உடலால் பெண் ஈர்க்கப்படுவதும்-தான் இயல்பு. அதல்லாமல் பெண்ணைப் பெண்ணே ஈர்ப்பதும், ஆணை ஆணே ஈர்ப்பதும் இயற்கைதானா?

'நான் உடலால் ஆணாக இருக்கிறேன். எனக்குப் பெண் உடலைத்தான் பிடித்திருக்க வேண்டுமா? நான் உடலால் பெண்ணாக இருக்கிறேன். அதனால், எனக்கு ஆண் உடலைத்-தான் பிடித்திருக்க வேண்டுமா?' - சிலருக்கு இவை தவிர்க்க முடியாத கேள்விகள். நாம் இந்தக் கேள்வி--களைச் சந்திக்கத் தயங்கி நழுவிக்கொண்டே இருக்கிறோம். தயங்காமல் சந்தித்து, வேறு மாதிரியாக உணர்ந்து அதை வெளிப்படையாக அறிவிக்கிறவர்கள் குற்றவாளியாகப் பார்ப்பதும் நடக்கிறது.



சில வருடங்களுக்கு முன், எனக்கு நெருக்கமான கல்லூரி மாணவிகளில் இருவர் என்னைச் சந்திக்க வந்தார்கள். அவர்களில் ஒருத்தி மோசமான ஒரு பையனுடன் சுற்றுவதாக,

இன்னொருத்தி புகார் சொன்னாள். அதை மற்றவள் கடுமையாக மறுத்தாள். இருவரும் ஒருவர் மீது மற்றவர் தொடர்ந்து அதே புகார்-களைச் சொல்லிக்கொண்டு இருந்தார்கள்.

"உங்கள் இருவருக்குமிடையே ஒரு பால் உறவு (லெஸ்பியன் உறவு) உள்-ளதா?" என்று கேட்டேன். ஒரு நொடி அதிர்ச்சி அடைந்த இருவரும், பின்னர் அதை ஒப்புக்கொண்டார்கள். தங்கள் உறவுக்கு நடுவில் வேறு ஒருவன் நுழைவதாக நினைத்த பொறாமையாலும், கவலை-யாலும் அவர்கள் அப்போது சண்டை போட்டுக்கொண்டு இருந்தார்கள்.

[test](#)  
test test  
test.com

[3d Desktop Wallpaper](#)  
Find 3d Desktop Wallpaper Here. Fast in the Ansearch Directory.  
www.AnSearch.com

[See More](#)

இருவரையும் சமாதானப்படுத்தி அனுப்பிய மறுநாளே, இருவரில் ஒருத்தி கல்லூரி விடுதியிலிருந்து காணாமல் போய்விட்டாள். அது தொடர்பாக கல்லூரி நிர்வாகம், போலீஸ் என்று பலருடனும் நான் பேசவேண்டி வந்தது. கல்லூரி நிர்வாகம் உண்மையைச் சந்திக்க மறுத்தது. தங்கள் கல்லூரி வளாகத்தில் லெஸ்பியன்களே கிடையாது என்று அது நம்பியது. (நமது பள்ளிகளிலும் கல்லூரி-களிலும் இளைஞர்களுக்கு உதவுவதற்காக, குறிப்பாக பாலியல் தொடர்பான சிக்கல்களில் வழி நடத்துவதற்கு, கவுன்-சலர்களை நியமிக்கவேண்டிய பெரும் தேவை இன்னமும் கவனிக்கப்படாமலே இருக்கிறது. முதல் கட்டமாக, பல பிரிள்சி-பால்-களுக்கும் ஆசிரியர்களுக்கும் கூட கவுன்சலிங் தேவைப்படுகிறது.)

காணாமல் போனவள் சில நாட்களில் திரும்பி வந்தாள். அவள் தன் சிநேகிதியின் கிராமத்துக்கு, அவளுடைய பெற்றோரிடம் அவளைப் பற்றிப் புகார் சொல்லப்

போயி-ருந்-தாளாம்!

இத்தகைய நிகழ்ச்சிகள் நம்மைச் சுற்றி நடந்துகொண்டே இருக்கின்றன. அவ்வப்போது இரு பெண்கள் திருமணம் செய்துகொண்ட 'விசித்திர' நிகழ்ச்சிகள், மீடியாவில் பரபரப்பாக அலசப்படுகின்றன. சில கொலைகளின் பின்னணியில் ஒரு பால் காதலில் ஏற்பட்ட துரோகமும், பொறாமையும் காரணமாக இருக்கின்றன.

இப்படிப்பட்ட செய்திகளையெல்லாம் 'வக்கிரமான்' மன நிலை உடைய சிலரின் வாழ்க்கைச் சம்பவங்கள் என்று எண்ணி ஒதுக்கிவிடுகிறோம். ஆண்--பெண் காதலில் துரோகம், பொறாமை எல்லாம் இருப்பது போல ஆண்-ஆண், பெண்-பெண் உறவுகளிலும் இருக்கின்றன என்று பலரால் ஏற்க முடிவதில்லை. காரணம், இத்தகைய உறவுகள் இயற்கைக்கு விரோதமானவை என்று கருதுவதுதான்.

தன்னை ஆண் என்று உணர்கிற, கருதுகிற ஓர் ஆண், இன்னொரு ஆண் மீது பாலியல் ஈர்ப்பு கொள்வதும், (ஹோமோசெக்ஷு-வாலிட்) அதே போல தன்னைப் பெண் என்று கருதுகிற, உணர்கிற ஒரு பெண் இன்னொரு பெண்ணிடம் பாலியல் ஈர்ப்பு கொள்வதும் (லெஸ்பியன்) நடந்தால் அதை மனக் கோளாறு என்று கருதி, மன நல சிகிச்சை தரும் முறைகளைத்தான் உலகம் முன்னர் பின்பற்றியது.



இதையொட்டித்தான் பல நாடுகளில் ஹோமோசெக்ஷு-வாலிட், லெஸ்பியன் உறவுகள் சட்டப்படி குற்றமாக அறிவிக்கப்பட்டன. இயற்கைக்கு விரோதமாக உடல் உறவு கொள்வது குற்றம் என்று கூறும் இ.பி.கோ.377-வது பிரிவு இந்தியாவில் 1860 முதல் இருந்து வருகிறது.

இன்று, ஒரு ஆணும், ஒரு பெண்-ணும் வாழ்க்கையில் ஏதோ ஒரு கட்டத்தில், இந்தத் தன் பால் உணர்ச்சியை அடைவதும், சந்திப்பதும் விரும்பினால் தொடர்வதும் அல்லது தொடராமல் இருப்பதும் சாத்தியம் என்று அறிவிக்கப்பட்டுள்ளன.

பாலியல் அறிஞர் ஆல்ஃபர்ட் கின்சி (1894-1956) தன் ஆய்வுகளில், முற்றிலும் தன் பால் உறவு, முற்றிலும் எதிர் பால் உறவு என்ற இரு நிலை-கருக்கிடையே பல்வேறு நிலைகளில் மனிதர்கள் இருப்பதாக மதிப்பிட்டு-இருக்கிறார். ஒருவரே இருவித உறவு முறைகளையும் வெவ்வேறு அளவில் பின்பற்றுவதாகவும் இருக்கலாம் என்பது அவர் மதிப்பீடு.

ஹாஸ்டல்கள், சிறைச்சாலைகள், ஆசிரமங்கள், கம்ப்யூன்கள் போன்று ஒரே பாலினர் மட்டுமே ஒன்றாக வசிக்கவேண்டிய கட்டாயத்தில் இருக்கும் இடங்களில் வேண்டுமானால் தன் பால் உறவு/ஈர்ப்பு ஒருவருக்கு உருவாகும் சாத்தியம் உண்டு என்று கருதப்படுவது ஓரளவு மட்டுமே உண்மை. இந்த இடங்கள் இப்படிப்பட்ட ஈர்ப்புக்கும் உறவுக்கும் சில சமயங்களில் வாகாக இருந்துவிடுகின்றன. அவ்வளவுதான்.

ஐக்கிய நாடுகள் சபையின் உலக சுகாதார நிறுவனம், ஒரு பால் உறவை மன நலக் கோளாறாகத் தன் பட்டியலில் வைத்திருந்ததை 1993-ல் நீக்கியது. அமெரிக்க மன நல சிகிச்சையாளர்களின் சங்கம் 1973-லேயே ஹோமோ-செக்ஷு--வாலிட்-இயை மனக் கோளாறுகள் பட்டியலிலிருந்து எடுத்துவிட்டது.

ஒருவருடைய பாலியல் விருப்பங்கள் அவருடைய உடற்கூறு, உள்ளம் இரண்டுமும் தொடர்புடையவை என்பது அறிவியல் கருத்து. எனவே, சுய பால் விருப்பங்களை உள்ளம் தொடர்பானதாக மட்டும் பார்க்காமல், உடற்கூறு அமைப்பு-புடனும் சேர்த்தே பார்க்க --வேண்டும் என்று சில ஆய்வாளர்கள் கருதினார்கள்.

அந்த அடிப்படையில் நடந்த ஆய்வுகளில் சில அம்சங்கள் கண்டறியப்பட்டன. மரபுக் கூறுகளில் இதற்கான காரணம் இருக்கலாம் என்றது ஓர் ஆய்வு. கருவில் இருக்கும்போது சுரக்கும் செக்ஸ் ஹார்மோன்கள்தான் மூளையில் ஆண் தன்மை, பெண் தன்மைகளைத் தீர்மானிக்கின்றன. எனவே, பின்னர் பருவம் எய்தும்-போது செக்ஸ் ஹார்மோன் சுரப்புகள், உடல் மாற்றங்களை ஏற்படுத்தி-னாலும், மூளையின் பால் தன்மையை மாற்றுவ-தில்லை. அதற்கேற்பவே ஒருவரின் எதிர் பால் ஈர்ப்போ தன் பால் ஈர்ப்போ அமைகிறது என்பது இன்னொரு ஆய்வு.

இது போலவே, சுய பால் ஈர்ப்புடைய ஆண், பெண்களை ஆய்வு செய்ததில், மூளை அமைப்பு, இடது கை வலது கைப் பழக்கம் உள்ளிட்ட சில அம்சங்களில், எதிர் பால் விருப்பம் உடையவர்களிடமிருந்து வேறுபாடுகள் இருப்பதாகக் கண்டறியப்பட்டது. இது தவிர, அண்ணன்-களின் எண்ணிக்கை அதிகமாக ஆக, அவர்-களுடைய தம்பி சுய பால் விருப்பம் உடையவராக இருக்கும் வாய்ப்பு உண்டு என்றுகூட ஒரு ஆய்வு சொன்னது! கருவிலேயே. தன் பால் விருப்பத்துக்கு எதிரான சுரப்பு அடுத்தடுத்த குழந்தைக்குக் குறைந்து-கொண்டே வருவதால் ஏற்படும் விளைவு இது என்று காரணம் சொல்லப்பட்டது.

சுருக்கமாக, இவை அனைத்தும் உணர்த்துவது ஹோமோசெக்ஷுவல், லெஸ்பியன் உணர்ச்சி என்பவை பிறப்பினாலும் வளர்ப்பினாலும் தீர்மானிக்கப்பட்டவை என்பதைத்-தான்!

உலகத்தின் பல புகழ்பெற்ற மனிதர்-கள் தன் பால் விருப்பம் உடையவர்களாக இருந்திருக்கிறார்கள். சாக்ரடீஸ், மகா அலெக்-சாண்டர், ஜூலியஸ் சீசர், மைக்கேல் ஏஞ்சலோ, பெரன், ஆஸ்கர் ஓயில்ட் என்று பட்டியல் வரலாறு நெடுக நீண்டு, இன்றைய பாடகர் எல்டன் ஜான் வரை வருகிறது.

ஹோமோசெக்ஸுவாலிட்டியை குற்றமாக அறிவித்திருக்கிற சமூகங்கள்-களில் பகிரங்கமாகத் தன்னை அப்ப-டிப்பட்டவராக அறிவித்துக்-கொள்ளக் கூடியவர்கள் மிகமிகக் குறைவு. தமிழ்ச் சமூகத்தில், தான் அப்படிப்பட்ட பழக்கத்தில் இருந்த-தாகத் தெரிவித்தவர்... துணிச்சலுக்குப் புகழ்பெற்ற நடிகவேள் எம்.ஆர்.ராதா! (எம்.ஜி.ஆரைச் சுட்ட-தாக சிறைத் தண்டனை பெற்று விடுதலையாகி வந்ததும், 1971-ல் எழுத்தாளர் விந்தனுக்கு அளித்த தொடர் பேட்டியில் இதைத் தெரிவித்த-தார். நூல்: நடிக-வேள் எம்.ஆர்.ராதா-வின் சிறைச்சாலைச் சிந்தனைகள்...)

ராதா சொல்கிறார்... "ஒரு ஆண் மேல இன்னொரு ஆண் மோகம் கொள்வதும், அவனோடு இயற்கைக்கு விரோதமான வழியில் உடலுறவு வைத்துக்கொள்வதும் நினைத்துப் பார்ப்பதற்கே அருவருப்பாயில்லே? இந்த அருவருப்பான காரியத்துக்காக அந்த நாளில் கனவான்கள் சிலர் லட்சக்கணக்கில் செலவழிக்கத் தயாராக இருந்தனர். யாராவது ஒரு பையன் கொஞ்சம் அழகாயிருந்து, அவன் பாலகிருஷ்ணன் வேஷமோ, பாலமுருகன் வேஷமோ போட்டுக்கிட்டு மேடைக்கு வந்து நின்னா போதும்... அந்தக் கனவான்கள் அந்தப் பையன் சம்பந்தப்பட்ட கம்பெனி முதலாளி-யுடன் பேரம் பேசி, அவனுக்காக அவர் கேட்கும் தொகையைக் கொடுத்து, அன்றிரவே அவனைத் தூக்கித் தன் கார்ல வெச்சு ஊருக்குக் கொண்டு போயிடுவார். அப்புறம் அவன் கதி அதோ கதிதான்! பாலகிருஷ்ணன், பாலமுருகன் வேஷம் போட்ட பையன்-களுக்கே இந்தக் கதின்னா, பொம்பளை வேஷம் போட்ட பையன்களின் கதியைப் பத்திக் கேட்கவா வேண்டும்? அவர்களிலே ஒருத்தனைக் கூட யாரும் ஒழுங்காக இருக்க, ஒழுங்காக வாழ விட்டதே இல்லை. நானும் அந்த ஒழுங்-கீனமான காரியத்தைச் செய்யற-திலே ஒருத்தனாத்தான் இருந்தேன். எனக்கும் அப்போ பொம்பளை மோகம்னா என்னன்னே தெரியாது. ஆம்பளை மோகம்தான் தெரியும். அந்த மோகத்திலேதான் எத்தனை காதல், எத்தனை ஊடல், எத்தனை சண்டை, எத்தனை தற்கொலைகள், எத்தனை சொல்லிக்காம ஓடிப் போற ஜோடிகள்... எல்லாம் வேதனையோடு கூடிய வேடிக்கைதான் போங்கள்! அதன் பலனாக சக தோழர்களில் சிலர் இன்னிக்கு மகப்பேற்றுக்குக்கூட லாயக்கற்றவர்களாகப் போய்விட்ட-தைப் பார்க்கறப்ப என் நெஞ்சே வெடிச்சுடும் போல இருக்கு..!"



36 ஆண்டுகளுக்கு முன்பு ராதா துணிவுடன் வெளிப்படுத்தியிருக்கும் தகவல்களில் பல அம்சங்கள் இருக்கின்றன. அவற்றை அடுத்துப் பார்ப்போம்.

#### இந்த வார ஹோம்வொர்க்:

1. ஒருவர் சுய பால் விருப்பம் உடையவராக ஆவது எப்போது என்று நீங்கள் கருதுகிறீர்கள்? பிறக்கும்போதேவா? பருவம் எய்தும்போதா?
2. அப்படிப்பட்ட ஒருவரை உங்களுக்குத் தெரிய வரும்போது, உடனே உங்கள் மனதில் தோன்றும் உணர்வு என்ன?
3. மற்றவர்களிடம் அவர்களைப் பற்றிப் பேசும்போது, என்ன சொல்ல உபயோகிப்பீர்கள்?
4. திரைப்படங்களில் காட்டப்பட்ட அப்படிப்பட்ட பாத்திரங்களின் மூலமாக, அவர்களைப் பற்றி உங்களுக்குக் கூடுதலாகத் தகவல் கிடைத்திருக்கிறதா?
5. உங்களுக்கு மிகத் தெரிந்த, நெருக்கமான ஒருவர் சுய பால் விருப்பம் உடையவராக ஒருவேளை இருக்க நேர்ந்தால், அதை எப்படி எதிர்கொள்வீர்கள்?

**பதில்கள் மற்றவர்களுக்காக அல்ல. உங்களுக்கானவை... உங்களுடையவை!**

- (அறிவோம்)

<<<Back

^Top

இக்கட்டுரை பற்றிய உங்கள் கருத்தைப் பதிவு செய்க:

Tamil  English ( Tamil Typing :- amma = அம்மா , vikatan = விகடன்)

Rajalakshmi

Name

js\_raji@yahoo.com

E-Mail

**Comment**

(Please note: Comment moderation is enabled and may delay your comment. There is no need to resubmit your comment.)

Name	Comments
Venkatajalapathi	You should be very brave to accept it. M.R.Radha is great to accept it
ramji	Hi GnanaI have been reading your article for past 6 years. Laswt week about Karunathi's age, this week same sex relations, wow. Your wrting is now reached the next level. It is proud to say that Tamil world has gr8 writers like Gnani, S.Ramakrishnan, Maalan, Sudhaangan..
rajagopalan	Gay and lesbian relationship is considered normal in western countries. It is high time India wakes up.I know a few gay guys and they are the most well behaved boys .They dress up well and they are polite and smart as well.Only thing is they lack the fatal attraction towards girls. By the way does any one know why did M R Radha shoot MGR ?Does any one know the real reason?
Anbu	நடிகவளே ஒரு சிறந்த சாயமரியாதை திராவிட இனத்தசைச் சார்ந்தவர். உண்மனை வளெளிப்படும்போது அதிருதால்ல!!!
Babu	Very good article. Tamil media, including Junior Vikatan, does not report news about gay relationships in a dignified manner. Hope they all read this.



What is your favorite Christmas screensaver?

My 3D Christmas Tree    3D Christmas Cottage    Living 3D Dolphins    The Santa Claus

ScreenSaversAndBeyond.com    Feedback - Ads by Google